

आकाशवाणी चंडीगढ़

18 अक्तूबर 2025, समय 18:10

- केंद्रीय वित्तमंत्री निर्मला सीतारामन ने कहा- नये जी.एस. टी सुधारों ने देश की अर्थव्यवस्था को बड़ा उछाल दिया, - इलेक्ट्रॉनिक्स, ऑटोमोबाइल और उपभोक्ता वस्तुओं की रिकॉर्ड बिक्री हुई।
- हरियाणा मानवाधिकार आयोग के अध्यक्ष न्यायमूर्ति ललित बत्रा मुख्यमंत्री नायब सिंह को आयोग की वार्षिक रिपोर्ट ने भेंट की। - मुख्यमंत्री ने मानवाधिकारियों के संरक्षण एवं संवर्धन हेतु हर संभव सहयोग का आश्वासन दिया।
- देश में राष्ट्रीय एकता लिए को और मजबूत करने के सरदार वल्लभ भाई पटेल की जयन्ती पर दो महीने तक विभिन्न कार्यक्रमों का आयोजन होगा।
- हरियाणा स्वास्थ्य विभाग ने दीपावली पर हर तरह की आपातकाल स्थिति से निपटने की तैयारियां कीं।
- हरियाणा और चण्डीगढ़ में धनतेरस का त्यौहार धूमधाम से मनाया जा रहा है।

केंद्रीय वित्त मंत्री निर्मला सीतारामन ने कहा है कि नए जीएसटी सुधारों ने देश की अर्थव्यवस्था को बड़ा उछाल दिया है। इसी कारण त्योहार के दौरान इलेक्ट्रॉनिक्स, ऑटोमोबाइल और उपभोक्ता वस्तुओं जैसे प्रमुख क्षेत्रों में रिकॉर्ड बिक्री हुई है। नई दिल्ली में सूचना एवं प्रसारण मंत्री अश्विनी वैष्णव और वाणिज्य एवं उद्योग मंत्री पीयूष गोयल के साथ जीएसटी बचत उत्सव पर संयुक्त संवाददाता सम्मेलन को संबोधित करते हुए श्रीमती सीतारामन ने कहा कि जीएसटी दरों में कटौती का लाभ आम आदमी तक पहुँच रहा है। इस अवसर पर सूचना एवं प्रसारण मंत्री अश्विनी वैष्णव ने कहा कि इस वर्ष नवरात्रि उत्सव में रिकॉर्ड बिक्री दर्ज की गई है। उन्होंने कहा कि पिछले नवरात्रि त्योहार की तुलना में इस वर्ष नवरात्रि सीजन में इलेक्ट्रॉनिक्स की बिक्री में 25 प्रतिशत की वृद्धि हुई है। उन्होंने कहा कि जीएसटी सुधारों के कारण खाद्य पदार्थों की कीमतें कम हो रही हैं। उन्होंने कहा कि इलेक्ट्रॉनिक्स की बढ़ती मांग का सीधा लाभ इलेक्ट्रॉनिक्स विनिर्माण उद्योग को मिल रहा है।

नेचुरल वे में कंजप्शन हर साल बढ़ता है। एज इनकम ग्रोथ एज कंट्री ग्रोथ बिकॉज़ ऑफ़ द जीएसटी रिफॉर्म्स कंजप्शन विल बी सिग्नीफिकेंटली इंक्रीजिंग एंड क्वाइट लाइक्ली इट्स वेरी लाइक्ली देन कंजप्शन वैल इंक्रीज मोर देन 10% थिस ईयर विच मिस 20 लाख करो रुप का एक्स्ट्रा कंजप्शन होने की पूरी संभावना है।

जीएसटी बचत उत्सव पर वाणिज्य और उद्योग मंत्री पीयूष गोयल ने कहा कि नवरात्रि के दौरान वाहनों की बिक्री में उछाल आया है और इलेक्ट्रॉनिक्स क्षेत्र ने भी पिछले रिकॉर्ड तोड़ दिए हैं।

निवेश में, व्यापार में, उद्योग में, जो भारत की अर्थव्यवस्था को उछाल मिला है, इसके कारण कंज्यूमर्स पेंडिंग इन्वेस्टमेंट इन इंफ्रास्ट्रक्चर जब दोनो पायदान पर अर्थव्यवस्था आगे बढ़ती है तो उसका जो मल्टीप्लाई इंपैक्ट का लाभ देश को मिलता है व्यवस्थित रूप से इसके कारण अर्थव्यवस्था विश्व की सबसे तेज गति से बढ़ने वाली अर्थव्यवस्था बनी है।

हरियाणा मानव अधिकार आयोग के अध्यक्ष न्यायमूर्ति ललित बत्रा ने मुख्यमंत्री नायब सिंह सैनी से शिष्टाचार भेंट कर आयोग की वार्षिक रिपोर्ट 2024-25 की प्रति भेंट की। इस दौरान आयोग के सदस्य कुलदीप जैन और दीप भाटिया भी मौजूद रहे।

मुख्यमंत्री ने इस दौरान हरियाणा मानव अधिकार आयोग द्वारा तेजी से न्याय सुनिश्चित करने के लिए जा रहे प्रयासों की सराहना की। उन्होंने आयोग की कार्यप्रणाली, उसकी चुनौतियों एवं आवश्यकताओं पर विस्तारपूर्वक चर्चा करते हुए आश्वासन दिया कि राज्य सरकार, मानव अधिकारों के संरक्षण एवं संवर्धन हेतु आयोग को हरसंभव सहयोग प्रदान करेगी, ताकि हरियाणा इस क्षेत्र में अग्रणी बना रहे।

देश में राष्ट्रीय एकता को और मजबूत करने के लिए सरदार वल्लभ भाई पटेल की जयंती के उपलक्ष्य में 2 महीने तक अलग-अलग कार्यक्रमों का आयोजन किया जाएगा। केंद्रीय ऊर्जा मंत्री मनोहर लाल ने आज करनाल में एक पत्रकार वार्ता के दौरान कहा –

उन्होंने कहा कि 31 अक्तूबर को राष्ट्रीय एकता दिवस मनाया जाएगा। इसके उपरांत 31 दिसंबर तक राष्ट्रीय एकता से जुड़े अलग-अलग कार्यक्रम आयोजित किए जाएंगे। इसमें सेमिनार, प्रदर्शनी व साहित्य वितरण शामिल है। उन्होंने कहा कि इन कार्यक्रमों के लिए माई भारत पोर्टल पर युवाओं का पंजीकरण भी किया जा रहा है। केंद्रीय मंत्री ने हरियाणा सरकार के तीसरे कार्यकाल का एक वर्ष पूरा होने पर मुख्यमंत्री नायब सिंह सैनी, मंत्रियों व प्रदेशवासियों को शुभकामनाएं दी। श्री मनोहर लाल ने देश व प्रदेशवासियों को धनतेरस, दीपावली, गोवर्धन पूजा, भाईदूज व अन्य त्योहारों की बधाई भी दी।

हरियाणा स्वास्थ्य विभाग ने दीपावली को लेकर हर तरह की आपातकाल स्थिति से निपटने को लेकर तैयारियां पूरी कर ली हैं। दीवाली पर कोई जलने के मामले आते हैं तो उनके लिए अलग वार्ड बनाए गए हैं। स्वास्थ्य सेवाएं निदेशक डॉ कुलदीप सिंह ने बताया कि दीपावली के त्यौहार को लेकर प्रदेश के सभी अस्पतालों को एडवाइजरी जारी की गई है। उन्होंने बताया –

उन्होंने लोगों से अनुरोध किया है कि पटाखे जलाते समय बच्चे उचित दूरी पर रहें व माँ बाप अपनी देखरेख में ही पटाखे चलवाएं। डॉ कुलदीप ने कहा –

पंचकुला की सिविल सर्जन डॉ मुक्ता कुमार ने भी लोगों से सावधानीपूर्वक पटाखे चलाने की अपील की।

आज हरियाणा और चंडीगढ़ में धनतेरस को त्योहार पूरे उत्साह से मनाया जा रहा है। बाजारों में भीड़ रही। जी एस टी दरें कम होने से वस्तुओं के मूल्य में आई कमी के चलते लोगों ने जमकर खरीदारी की। धनतेरस पर खरीदारी को शुभ बताया जाता है। विभिन्न जगह से मिली जानकारी के अनुसार इलैक्ट्रानिक्स के

समान, वाहनों, बर्तनों, आभूषणों, मिठाइयों व दीयों आदि की खूब बिक्री हुई है। जींद के सराफा बाजार में भी आज चांदी के सिक्कों, चांदी के नोट, बिस्कुट, लक्ष्मी-गणेश की मूर्तियों की खूब बिक्री हुई।

आध्यात्मिक एवं धार्मिक नगरी भिवानी में इस वर्ष धनतेरस पर सराफा बाजार में लोगों ने सोने-चांदी की जमकर खरीदारी की। वहीं दूसरी तरफ खिलौनों की दुकानों पर भी खरीदारों की अच्छी खासी भीड़ देखने को मिली

दीपावली के पावन पर्व से पूर्व भिवानी के पुराने बस अड्डे स्थित प्रयास स्कूल के दिव्यांग बच्चों ने अपने हाथों से बनाए गए आकर्षक दीये और मोमबत्तियां उपायुक्त, पुलिस अधीक्षक, अतिरिक्त उपायुक्त और नगराधीश को दीपावली उपहार के रूप में भेंट किए। आज स्कूल के इन नन्हे कलाकारों के एक दल ने विद्यालय प्राचार्य, संस्कृति जैन के मार्गदर्शन में वरिष्ठ अधिकारियों से मुलाकात की। प्राचार्य संस्कृति जैन ने बताया कि यह पहल बच्चों के आत्मविश्वास को बढ़ाने और उन्हें समाज की मुख्यधारा से जोड़ने के लिए एक महत्वपूर्ण कदम है। उन्होंने कहा कि यह सिर्फ एक उपहार नहीं है, बल्कि हमारे बच्चों की प्रतिभा, मेहनत और भावनाओं का प्रतीक है। इन दीयों को बनाने की प्रक्रिया में बच्चों ने न केवल अपनी रचनात्मकता को निखारा है, बल्कि उन्हें यह भी अहसास हुआ है कि वे समाज को कितना मूल्यवान योगदान दे सकते हैं।
